



முதலமைச்சர், கழகத்தலைவர் அவர்களால் அறிவிக்கப்பட்ட 'இந்தியா' கூட்டணி சார்பில் கோவை நாடாளுமன்றத் தொகுதி தி.மு.க. வேட்பாளர் கணபதி பா.ராஜ்குமார் கோவை மாவட்ட ஆட்சியர் அலுவலகத்தில் கோவை மாவட்ட ஆட்சியரும் தேர்தல் நடத்தும் அதிகாரியுமான கிராந்திசுமார் பாடியிடம் வேட்பு மனு தாக்கல் செய்தார். உடன் தமிழ்நாடு தொழில்துறை அமைச்சர் டி.ஆர்.பி.ராஜா, கோவை மாநகர் மாவட்ட செயலாளர் நா.கார்த்திக் காங்கிரஸ் மயூரா ஜெயக்குமார், பி.ஆர்.நடராஜன் எம்.பி. ஆகியோர் உடனிருந்தனர்.

முதலமைச்சர் மு.க.ஸ்டாலினின் 'திராவிட மாடல்' திட்டங்கள்!

தமிழ்நாட்டிற்கு மட்டுமல்ல - இந்திய முன்னேற்றத்திற்கும் திகைகாட்டிகள்!

தமிழ்நாடு இன்று பல்வேறு துறைகளிலும் இந்தியாவின் முன்னணி மாநிலமாகத் திகழ்கிறது. சில துறைகளில் இந்தியாவில் முதலிடம் பெற்ற மாநிலமாகவும் விளங்குகிறது.

இதற்கு தமிழ்நாட்டில் நீண்ட நெடுங்காலமாக நிலவி வந்த சாதி ஆதிக்க ஏற்றத் தாழ்வுகளையும் ஆண், பெண் பாலின வேறுபாடுகளையும் அகற்றி எல்லோரும் எல்லாம் பெற வழிவகுக்கும் திராவிட மாடல் அரசின் திட்டங்களே காரணம் ஆகும்.

தந்தை பெரியார், பேரறிஞர் அண்ணா, முத்தமிழறிஞர் கலைஞர் ஆகியோர் வழியில் 14 வயது முதல் அரசியல் கலையில் பயிற்சி கள் பெற்று 23 முறை கைது செய்யப் பட்டுச் சிறைத் தழும்புகளை ஏற்றுப் புழுத்த அனுபவங்கள் வாய்க்கப் பெற்றவர் இன்றைய முதலமைச்சர் மு.க.ஸ்டாலின் அவர்கள்.

2021 மே திங்கள் 7ஆம் நாள் தமிழ்நாடு முதலமைச்சராகப் பொறுப்பேற்ற திராவிட நாயகர் அவர்கள் முதல் கையெழுத்தாக மகளிர்க்கு அரசுப் பேருந்துகளில் கட்டணமில்லாப் பயணம் - விடயல் பயணத்திட்டத்தைச் செயல்படுத்தி ஆணையிட்ட நடைமுறைப் படுத்தினார். அத்திட்டத்தின் மூலம், இதுவரை ஏழுத்தாழி 450 கோடி முறை பெண்கள் பயணம் செய்து மாதம்தோறும் 888 ரூபாய் சேமித்திட வழிவகை செய்துள்ளார்.

பிறந்தது முதல் தந்தை கையையும், திருமணத்திற்குப்பின் கணவன் கையையும், வயதான பின் மகன் கையையும், எதிர்பார்த்துத் தான் பெண்கள் சமுதாயம் வாழ வேண்டிய நிலைமையுள்ளது. இந்த நிலை மாறி சுயமரியாதை யுடன் வாழ பெண்கள் கல்வி பெற வேண்டும்; வேலைக்குச் செல்ல வேண்டும்; சுயமாகத் தொழில் புரிய வேண்டும்; பொருளாதாரச்

சுதந்திரம் பெண்களுக்கு வேண்டும் என்றார் பெரியார். பெரியார் குருகுலத்தில் தங்கிய பயிற்ற முத்தமிழ் அறிஞர் கலைஞர் தந்தை பெரியார் அவர்களின் சிந்தனைகள் வழியே மகளிர்க்குப் பட்டப்படிப்பு வரை இலவசக் கல்வியை நடைமுறைப்படுத்தியும் பின்னர் பட்ட மேற்படிப்பு வரை நீட்டித்தும், சொத்துரிமைச் சட்டம் நிறைவேற்றியும், அரசுப் பணிகளில் 30 சதவீத இட ஒதுக்கீடுகளை வழங்கியும், உள்ளடக்கி அமைப்பு களில் பெண்களுக்கு 33 சதவீத இட ஒதுக்கீடுகள் தந்தும் பெண்கள் முன்னேற்றத்திற்கு வழி வகுத்துள்ளார்.

தொழில் மனைகளில் மகளிர்க்கு 10 சதவீத மனைகளை ஒதுக்கீடு செய்து பெண்களைத் தொழில் முனைவோர் ஆக்கிய பெருமையும் திராவிட இயக்கத்திற்கே உண்டு. தருமபுரியில் தொடங்கப்பட்ட மகளிர் திட்டம் தமிழ்நாடு முழுவதிலும் சுய உதவி குழுக்களாகப் பரிணமித்து இன்று கிராமப்புற மகளிர் இடையே பொருளாதாரப் புரட்சியை ஏற்படுத்தி மாபெரும் வெற்றியைக் கண்டுள்ளது.

50 வயது கடந்தும் திருமணமாகாத மகளிர்க்கு மாதந்தோறும் உதவித் தொகை ரூ.500 வழங்கும் திட்டத்தை 2010இல் நடைமுறைப் படுத்தி, தற்போது தொகையை ரூ.1200 என உயர்த்தப்பட்டுள்ளது.

இந்தத் திட்டங்களோடு, தமிழ்நாடு முதலமைச்சர் மு.க.ஸ்டாலின் அவர்கள் நாள் முழுவதும் குடும்பத்திற்காக உழைத்து வரும் மகளிர்க்குத் தன்னம்பிக்கை அளித்திட உதவித் தொகையாக அல்ல; உங்களுக்கு இது உரிமைத் தொகை என்று சொல்லி 1 கோடியே 15 லட்சம் மகளிர்க்கு மாதம் ஆயிரம் ரூபாய் வழங்கும் மிகப் பெரிய திட்டம் நிறைவேற்றி மகளிர் பொருளாதார நிலையை உயர்த்தியுள்ளார்.

அரசுப் பள்ளிகளில் படித்துக் கல்லூரியில் சேர்ந்துள்ள 4.82 இலட்சம் மாணவிகளுக்கு மாதம் ஆயிரம் ரூபாய் நிதி வழங்கும் புதுமைப் பெண் திட்டம் நிறைவேற்றப்பட்டு, ஏறத்தாழ 3 இலட்சம் மாணவர்களுக்கு மாதம் ஆயிரம் ரூபாய் வழங்கும் தமிழ்ப் புதல்வன் திட்டத்தையும் அறிவித்துள்ளார்.

இத்திட்டங்களின் காரணமாகப் பள்ளிப்படிப்பை முடித்துக் கல்லூரிகளில் சேரும் மாணவர்கள் எண்ணிக்கை தேசிய அளவில் 26 சதவிகிதம் என குறைந்திருக்க, தமிழ்நாட்டில் மட்டும் 52 சதவிகிதம் என உயர்ந்து மிகப்பெரிய சாதனை நிகழ்த்தப்பட்டுள்ளது. இத்திட்டங்களால் குடும்பங்களின் பொருளாதாரச் சுமை அகற்றப்பட்டு, மாணவச் செல்வங்கள் தடையின்றி கல்வி கற்றிடும் இனிய கூழ்நிலைகள் வளர்ந்துள்ளன. இது திராவிட மாடல் அரசின் கொள்கைகளுக்கும் திட்டங்களுக்கும் கிடைத்துள்ள மாபெரும் வெற்றியாகும்.

முதலமைச்சர் அவர்களின் பள்ளிக் குழந்தைகளுக்கான காலை உணவுத் திட்டத்தில், 18 லட்சம் மாணவமாணவிகள் பயன் பெறுகின்றனர். இத்திட்டம் செயல்படுத்தப்படும் முறைகளை நேரில் வந்து பார்வையிட்ட தெலுங்கானா மாநில அரசு அதிகாரிகள் இத்திட்டம் இந்தியாவுக்கே வழிகாட்டும் திட்டம் எனக் கூறி பாராட்டினர். இன்னாத்தான் தமிழ்நாடு முதலமைச்சர் அவர்களின் திராவிட மாடல் அரசு இந்தியா முழுவதும் பாராட்டப்படுகிறது. இந்திய மாநிலங்கள் எல்லாம் திராவிட மாடல் அரசின் திட்டங்களை வரவேற்றுப் பின்பற்றுகின்றன.

முதலமைச்சர் மு.க.ஸ்டாலின் அவர்களின் இந்த 'திராவிட மாடல்' அரசின் திட்டங்கள் இன்றைய நிலையில் தமிழ் நாட்டிற்கு மட்டுமல்ல; ஒட்டு மொத்த இந்தியாவின் முன்னேற்றத்திற்கே வழிகாட்டும் திட்டங்களாகும்.

நெல்லிக்குப்பம் சின்னதெரு

பள்ளிவாசலில் இப்தார் நோன்பு திறக்கும் நிகழ்ச்சி!

நெல்லிக்குப்பம் புகழேந்தி - கழகத்தினர் பாங்கேற்பு!

நெல்லிக்குப்பம், மார்ச் 29 - மார்க்கெட் சின்ன தெரு இப்தார் நோன்பு திறக்கும் நெல்லிக்குப்பம் கிரே ஜூம்மா பள்ளிவாசலில் நிகழ்ச்சி நடந்தது. முன்



நாமக்கல் அடுத்த மோகனூரில் நாமக்கல் கிழக்கு மாவட்டம் மோகனூர் கிழக்கு ஒன்றிய தி.மு.க. செயல் வீரர்கள் கூட்டம் நடைபெற்றது. கூட்டத்தில் நாமக்கல் கிழக்கு மாவட்ட தி.மு.க. செயலாளரும், மாநிலங்களவை உறுப்பினரும் நாமக்கல் மாவட்ட மத்திய கூட்டுறவு வங்கி தலைவருமான கே.ஆர். என்.இராஜேஸ்வரமார் கலந்து கொண்டு சிறப்புரையாற்றினார் இக்கூட்டத்தில் நாமக்கல் சட்டமன்ற உறுப்பினர் பெ.ராமலிங்கம், ஒன்றிய செயலாளர் பெ.நவஷ, பேரூர் செயலாளர் செல்வவேல் மற்றும் மாவட்ட ஒன்றிய, பேரூர் கழக நிர்வாகிகள், சார்பு அணி நிர்வாகிகள், கூட்டணி கட்சி நிர்வாகிகள் தொண்டர்கள் உள்பட பலர் கலந்து கொண்டனர்.

நாள் தி.மு.க. நகர கழக அவைத் தலைவர் யாசிள் ஹாஜா அழைப்பின்போல் முன்னாள் சட்டமன்ற உறுப்பினரும், தி.மு.க. கொள்கை பரப்பு துணை செயலாளருமான நெல்லிக்குப்பம் புகழேந்தி தலைமையில் தி.மு.க. மாநில பொதுக் குழு உறுப்பினர் ராதா கிருஷ்ணன் முன்னிலையில் இப்தார் நோன்பு கஞ்சி குடித்து நோன்பு திறக்கும் நிகழ்ச்சி நடந்தது.

தி.மு.க. மாவட்ட பிரதிநிதிகள் வேலு, வீரமணி, கதி ரேசன், முன்னாள் நகர துணைச் செயலாளர் விஜயக்குமார், கவுன்சிலர்கள் சரவணன், ஸ்ரீதர், பூபாலன், மாவட்ட சார்பு அணி நிர்வாகிகள் சபா, மாறன், முஸ் தபா, நகர இளைஞரணி துணை அமைப்பாளர் ராஜா, வார்டு கழக செயலாளர்கள் அருண், தேவா, அருள், ரமேஷ், ராஜாராம் உள்ளிட்ட நிர்வாகிகள் இப்தார் நோன்பு திறக்கும் நிகழ்ச்சியில் கலந்து கொண்டனர்.



நீலகிரி மாவட்ட தி.மு.க. நிர்வாகிகள் மற்றும் தோழமை கட்சி தலைவர்கள் மற்றும் நிர்வாகிகள் ஆலோசனைக் கூட்டம் உதகை ஜெம் பார் கூட்ட அரங்கில் மாவட்ட தி.மு.க. செயலாளர் பா.மு.முபாரக் தலைமையில், தேர்தல் பணி செயலாளர், சுற்றுலாத்துறை அமைச்சர் கா.ராமச்சந்திரன், கூடலூர் சட்டமன்ற தொகுதி பார்வையாளர் பல்லவிராஜா ஆகியோர் முன்னிலையில் நடைபெற்றது. நீலகிரி தொகுதி பொறுப்பாளர் கருணாநிதி அணைவரையும் வரவேற்றார். நீலகிரி நாடாளுமன்ற தொகுதி INDIA கூட்டணியின் தி.மு.க. வேட்பாளர் ஆ.இராசா கலந்துகொண்டு சிறப்புரையாற்றினார்.

மாவட்டச் செயலாளர் பா. மு.முபாரக் - அமைச்சர் கா.ராமச்சந்திரன் முன்னிலை! :

நீலகிரி மாவட்ட தி.மு.க. - தோழமைக் கட்சி நிர்வாகிகள் கூட்டம்!

வேட்பாளர் ஆ.இராசா சிறப்புரை!

நீலகிரி, மார்ச் 29 - நீலகிரி மாவட்ட தி.மு.க. நிர்வாகிகள் மற்றும் தோழமைக் கட்சி தலைவர்கள் மற்றும் நிர்வாகிகள் ஆலோசனைக் கூட்டம் உதகை ஜெம் பார் கூட்ட அரங்கில் மாவட்ட தி.மு.க. செயலாளர் பா.மு.முபாரக் தலைமையில், தேர்தல் பணி செயலாளர், சுற்றுலாத்துறை அமைச்சர் கா.ராமச்சந்திரன், கூடலூர் சட்டமன்ற தொகுதி பார்வை யாளர் பல்லவிராஜா ஆகியோர் முன்னிலையில் நடைபெற்றது. நீலகிரி தொகுதி பொறுப்பாளர் கருணாநிதி அணைவரையும் வரவேற்றார்.

நீலகிரி நாடாளுமன்ற தொகுதி INDIA கூட்டணியின் தி.மு.க. வேட்பாளர் ஆ.இராசா கலந்துகொண்டு சிறப்புரையாற்றினார். கூட்டத்தில், மாவட்ட தி.மு.க. அவைத் தலைவர் போஜன், மாவட்ட துணை செயலாளர்கள் ரவிசுமார், தமிழ்ச்செல்வன், லட்சுமி, மாவட்ட பொருளாளர் நாசர் அலி, தலைமை செயற்குழு உறுப்பினர்கள் திராவிட மணி, இளங்கோவன், காசிலிங்கம், செந்தில் ரங்கராஜ், ராஜூ, மாநில அணிகளின் துணை செயலாளர்கள் பொந்தோஸ், அன்வர்கான், வாசிம்ராஜா, பரமேஷ்குமார், காங்கிரஸ்

மாவட்ட தலைவர் கணேஷ், AICC உறுப்பினர் கோகோ பேபி, கப்ட்ரமணியம், சி.பி.எம் மாவட்ட செயலாளர் பாஸ்கரன், நகராஜ், சி.பி.ஐ மாநில குழு உறுப்பினர் பெள்ளி, கனி, முஸ்லீம் லீக் மாவட்ட தலைவர் வாப்பு ஹாஜி, மாவட்ட செயற்குழு மதி.மு.க. அனீபா, மாவட்ட பொறுப்பாளர் சிவகுமார், செயற்குழு உறுப்பினர் ஆரிப் சேட், மனித நேய மக்கள் கட்சி மாவட்ட தலைவர் அப்துல் சமது, மாவட்ட செயலாளர் அப்துல்கரீம், மக்கள் நீதி மய்யம் மாவட்டச் செயலா

ளர்கள் ஜாகிர் ஹாசன், சித்தி, மனித நேய ஜனநாயக கட்சி மாவட்ட செயலாளர் தமீமுன் அன்காரி, திராவிட தமிழர் கட்சி மாவட்ட செயலாளர் அர்ஜுன் ஆகியோர் கலந்துகொண்டு தங்கள் ஆலோசனைகளை வழங்கினர். கூட்டத்தில் தி.மு.க. நகர ஒன்றிய பேரூர் செயலாளர்கள், பொதுக்குழு உறுப்பினர்கள், அணிகளின் அமைப்பாளர்கள், உள்ளாட்சி அமைப்பு களின் தலைவர்கள் மற்றும் தி.மு.க. தோழமை கட்சிகளின் நிர்வாகிகள் திராசா கலந்து கொண்டனர்.

வேலைவாய்ப்பின்மைப் பிரச்சினைக்குத் தீர்வு காண முடியாது!

ஒன்றிய பா.ஐ.க. அரசு ஒப்புதல் - இளைஞர்கள் அதிர்ச்சி!

புதுடெல்லி, மார்ச் 29 - ஒவ்வொரு ஆண்டும் 2 கோடி பேருக்கு வேலைவாய்ப்பு ஏற்படுத்தி தரப்படும் என்ற வாக்குறுதி அளித்து ஒன்றியத்தில் ஆட்சிக்கு வந்த பிரதமர் மோடி, 10 ஆண்டுகளில் ஒருவருக்கு கூட வேலைவாய்ப்பை ஏற்படுத்தி தராமல் பொதுமக்களிடம் கடும் அதிருப்தியை சம்பாதித்து வைத்துள்ளார்.

வேலைவாய்ப்பு ஏற்படுத்தி தருவதாக பொய் வாக்குறுதி அளித்த பிரதமர் மோடிக்கு, நாடாளுமன்றத் தேர்தலில் படுதோல்வியை பரிசாக அளித்து தக்க பாடம் புகட்ட வேண்

டும் என பொதுமக்களுக்கு எதிர்க்கட்சியினர் வேண்டுகோள் விடுத்து வருகின்றனர். இந்தச் சூழலில் நாட்டின் வேலைவாய்ப்பின்மை பிரச்சினைக்குத் தீர்வு காண முடியாது என்று ஒன்றிய அரசின் தலைமை பொருளாதார ஆலோசகர் அனந்த நாகேஸ்வரன் தெரிவித்துள்ளார்.

அனைத்து சமூக, பொருளாதார பிரச்சினைக்கும் ஒன்றிய அரசு தீர்வு காண வேண்டும் என எதிர் பாப்பது தவறானது என்றும், தனி யார் நிறுவனங்கள்தான் வேலைவாய்ப்புகளை ஏற்படுத்தி

யமர்த்தலை செய்ய வேண்டும் என்றும் அவர் தெரிவித்துள்ளார். இது வேலைவாய்ப்பின்றி இருக்கும் இளைஞர்களிடையே கடும் அதிர்ச்சியை ஏற்படுத்தியுள்ளது. ஒன்றிய அரசின் தலைமை பொருளாதார ஆலோசகரின் கருத்து மூலம், வேலைவாய்ப்பை திண்டாட்டத்தை ஒன்றிய அரசால் சரி செய்ய முடியவில்லை என்பது தெளிவாகியுள்ளது. ஆண்டுக்கு 2 கோடி பேருக்கு வேலைவாய்ப்பு அளிக்கப்படும் என்ற பிரதமர் மோடியின் வாக்குறுதி தோல்வியடைந்திருப்பது இதன்மூலம் அம்பலமாகியுள்ளது.



தஞ்சைநாடாளுமன்றத்தொகுதியின் 'இந்தியா' கூட்டணிகட்சியின் கழக வேட்பாளர் ச.மு.ரெசாலி தஞ்சை மாவட்ட ஆட்சியரகத்தில் உதயகூரியன் சின்னத்தில் போட்டியிட வேட்புமனு தாக்கல் செய்தார். உடன் கழக உயர்நிலை செய்திட்டுக்கு உறுப்பினர் எஸ்.எஸ்.பழநிமாணிக்கம், காங்கிரஸ் கட்சி மாவட்டத் தலைவர் து.கிருஷ்ணசாமி, இந்திய கம்யூனிஸ்ட் கட்சி மாவட்ட செயலாளர் மு.பாரதி, விடுதலைச் சிறுத்தைகள் கட்சி மாவட்டச் செயலாளர் ஜெயசங்கர் உள்ளிட்டோர் உள்ளனர்.